

ሉዲላ ምስጋና ይግባው!

ታህሳስ 15 ቀን 2012 ዓም(25-12-2019)

የፋሽዝም አነሳስ

የአሽባሪነትና የፈላጭ ቆራጭነት ምልክትና መብት

ፋሽዝም የሚለው ቃል ፋሽያ ከሚለው የጣልያን ቃል የመጣ ሲሆን ትርጉሙም ፋስ ወይም መጥረቢያ(ጥልቆ)ማለት ነው።ጥንት በሮማንያን ዘመን ቀጭጭን ዲላዎች በጠፍር(በገመድ) ዙሪያውን ታስረው በመካከላቸው ያለውን ፋስ የተሰኘበትን ወፍራም ዲላ ከበውና አጅቦው የሚታዩበት አርማ በመፍጠር ቅጣትና ፈላጭ ቆራጭነትን የሚገልጹበት ምልክት ነበር።ይህንን ተከትሎ የሞሶሊኒ ፋሽስታዊ እንቅስቃሴ አርማው አድርጎ ወሰደው።ይህንኑ አርማና ዲላ የተሸከሙት ተከታዮቹ በሕዝቡ ላይ ሽብርና ኢሰብአዊ ግፍ እንዲፈጽሙ ነጻነት ሰጣቸው፤ሞሶሊኒም የተፈራ መሪ እንዲሆን እረዳው።

የእንግሊዝኛው መዝገበቃላት ወይም ጎግል ሲያብራራው እንዲህ ይለዋል “The original symbol of Fascism, in Italy under Benito Mussolini was the Fasces. This is an ancient Roman Symbol of power carried by lictors. A bundle of sticks featuring an Axe, indicating the power of life and death.”

የፋሽዝም አነሳስ ከቤኒቶ ሞሶሊኒ ጋር የተያያዘ ሲሆን ፖለቲከኞች ከሁሉም ጊዜ የከፋ ፋሽዝም ይሉታል።

የመጀመሪያው ዓለም ጦርነት ዘመናት የማርክሲዝም/ኮሚኒዝም ጋዜጣ አዘጋጅ የነበረው ሞሶሊኒ(1883-1945)ከሶሻሊስቶች ካምፕ ተገንጥሎ በ1919 የራሱን እንቅስቃሴ ጀመረ።ፋሲ ዲ ኮምባቲሜንቶ(Fasi di combattimento)የሚለውን የ19ኛውን ዘመን የጣሊያን አርሶ አደሮችን/ ገበሬዎችን አብዮታዊ እንቅስቃሴ በጣልያን ሰሜናዊ ግዛት በሚላኖ መሠረተ።ይህንን እንቅስቃሴ በመምራት በአክቶበር ወር 1922 እኩል መጀመሪያ ላይ ባደረገው የቅስቀሳ ዲስኩ ሥልጣኑን በውድ ወይም በግድ እንወስዳለን በሚል መፈክር በተከታዮቹ ቀናት ወደ ሮም ከተማ ጉዞ በማድረግ በጊዜው ከነበረው ንጉሥ አማኑኤል ሁለተኛ ፊት ቀረበ።ንጉሱም የሞሶሊኒን አጃቢ በመፍራት አዲስ መንግሥት እንዲያቋቁም ጠቆመው።

ሞሶሊኒም ጥያቄውን ተቀብሎ በሰላሳ ዘጠኝ ዓመት ዕድሜው በአክቶበር 29 ቀን 1922 ዓም የጣልያን የመጀመሪያው ወጣት ጠ/ሚኒስትር ሆኖ የመንግሥቱን ሥልጣን ተረከበ።በርዕዩተዓለም ላይ የተነደፈ ፕሮግራምና በተግባር የዳበረ የፖለቲካ ድርጅት ሳይኖረው በባዶ የተሰፋ ቃላትና የጥላቻ መልእክት ሰክረው በደም ፍላት የሚሰግሩ ጥቁር ሽሚዝ በለበሱ፤ዳላና ስለት ባነገቡ የመንገድ ጦረኞች ጭፍራዎቹ ተማምኖ የመንግሥትነት ሥራውን ጀመረ።ዕድሜ ለዱላ ለጊዜው ተሳካሊት። ከሁሉ በፊት ግን በነዚህ አጃቢዎቹ ዘመቻ ተቃዋሚዎቹን በተለይም ሶሻሊስቶቹንና ኮሚኒስቶቹን ከያሉበት ጥርግርግ አድርጎ አጠፋቸው።ተከትሎም በ1925 እ.አ.አ የፋሽስት መንግሥት አውጆ እራሱን ዳግማዊ ዱቼ በማለት መሪነቱን አረጋገጠ።ያንን ተከትሎ በአውሮፓ የፋሽስት ድርጅቶች ብቅ ብቅ ማለት ጀመሩ።ከ1930 እ.አ.አ ጀምሮም የአዶልፍ ሂትለር የብሔራዊ ሶሻሊስት እንቅስቃሴ የዘር ማንነትን መመሪያው አድርጎ የፋሽዝም ዋና አቀንቃኝና ተሸካሚ ምሰሶ ሆኑ።ከአርያን ዘር ውጭ የሆኑትን ከምድር ገጽ ለማጥፋት ቆርጦ ተነሳ።በሌሎቹም አገሮች የፋሽዝም ተከታዮች ብቅ ብቅ ማለት ጀመሩ።ለሥልጣንም በቁ።በዚህ ግብታዊ እንቅስቃሴ በብዙ አገሮች የንጹሃን ደም ፈሰሰ፤በሚሊዮን የሚቆጠሩ ሰዎች ጭዳ ሆኑ።አገሮች ፈራረሱ፤ታሪካዊ ቅርሶችና ንብረቶች ወደሙ።

ፋሽዝም ርዕዩተዓለም ነውን?

በአንዳንዶቹ ዘንድ ፋሽዝም የሊበራል ካፒታሊዝምና የማርክሲዝም ተቀናቃኝ የፖለቲካ አማራጭ ተደርጎ ይወሰድ ነበር።ሆኖም ግን መሪዎቹም ሆኑ ተከታዮቹ በቴዎሪ የዳበረ እውቀት የነበራቸው ሳይሆኑ ሃይልን እንደ እውቀት የሚቆጥሩ ሰዎች የከፋትና የጭካኔ ምግባር የሚፈጽሙበት እኩይ አስተሳሰብ ነበር፤ነውም።ሞሶሊኒ በአንደበቱ

የጣሊያንን ችግር ለማሳገድ ፕሮግራም ያለው ድርጅት መመሥረት ሳይሆን የቆራጥ ወንዶች መኖር ነው ሲል አመጽንና ሃይልን መመሪያው እንደሆነ በይፋ ገልጾታል።

ምንም እንኳን የፋሽስት እንቅስቃሴዎች እንደዩኦግራፍ የተለያዩ መልክና አቀራረብ ቢኖራቸውም ከ1945 እ.ኤ.አ ጀምሮ የጋራ አስተሳሰባቸውና አቋማቸውን ለማወቅ ጥናትና ምርምር ሲካሄድ ኖሩዋል። በውጤቱም በጋራ የሚመሳሰሉበት እንዳለ ለማወቅ ተችሎዋል። ከሚመሳሰሉበትም ዋናዎቹ የሚከተሉት ናቸው።

- 1 የገነነ ጎሰኝነት/ ዘረኝነት ወይም ብሔረተኝነትና ጥላቻ(hyper Nationalism,racism,ethnicity and haterade)
- 2 ወታደራዊነት/ሃይል ተኮርተኝነት(militarism)
- 3 አመጽ ወዳድነት(Violence monger)
- 4 ንቅናቄውን ለተሻለ ለውጥ የሚደረግ ተጋድሎ አድርጎ በማቅረብ ወጣቱን አሳስቶ ማጥመድና ለጥፋት ማሰለፍ /False propaganda
- 5 መሪዎቹ ጨካኝ ወንዶች፣ወሳኞች ፣የማይደራደሩና አስቸጋሪ ስብእና ያላቸው መሆናቸው(Unnegotiable,merciless and brutal manhood manifestations)
- 6 ያለፈውን የጎሳና /የብሔር ትልቅነት የሚያስተጋቡ ትርክቶችን መፍጠርና መንዛት የሚችሉ ቅጠኞችን ማሰለፍ/ create and hired fake propagandist and historians)
- 7 የህብረተሰብን የእርስ በርስ ጥላቻ የሚፈጥሩ፣ትያትራዊ በሆነ አቀራረብ ለመቀስቀስ ችሎታ ያላቸው ሰዎች የሚሰበሰቡበት ተቋም መፍጠርና ማመቻቸት

ከዚህ በላይ ከሞላ ጎደል የቀረቡት የጥናት ውጤቶች ለፋሽዝም መመዘኛዎች ሆነው ተገኝተዋል።

ይህንን ትንታኔ እንደመመዘኛና መነሻ አድርገን በአገራችን ውስጥ የነበሩትንና ያሉትን የፖለቲካና የቡድን ስብስቦች ስንመረምራቸው የፋሽዝም መለያ ባህሪዎች እንዳላቸው እንገነዘባለን።

ደርግ፣-በወታደራዊ ተቋም ላይ ያረፈና የሚተማመን(Militarist)፣የሕዝብ ጥያቄና ችግር በሃይል እንጂ በጥበብ የማይፈታ፣ለእውቀት እንግዳና ጸር የሆነ፣ኢትዮጵያ ትቅደም በሚል ባዶ ቃልና መፈክር ሕዝቡን የተስፋ ዳቦ እያገመጠ ለእልቂት የዳረገ፣በፍርሃትና በሽብር ለጥ ሰጥ አድርጎ የሚገዛ፣ የማይደራደር፣ጨካኝ፣በሶሻሊዝም ስም አምባገነንነትን ያሰፈነ፣ከአገር በላይ ለሥልጣኑ የሚጓጓና የሚጨነቅ

ሕወሃት/ኢሕአዴግ፣- በብሔር/ጎሳ ስም የተሰባሰበ፣ህብረተሰብን በጎሳና በሃይማኖት ለይቶ የሚያፋጅ፣የሶሻሊስትና የሊበራል ከበርቴ መርሃ ግብርን ጨምቆ ከብዮታዊ ዲሞክራሲ የሚል መመሪያ ነድፎ በተለይም የገጠሩን አርሶ አደር ልብ የሰቀላ ግን ከድህነትና ከስደት ያላዳነ፣ህብረተሰቡን በጎሳነት፣በጥላቻ፣በጥርጣሬ፣በፍርሃት፣በእራስ ወዳድነት ሻይረስ የበከለ።የአገርን ጥቅም አሳልፎ የሚሰጥ፣ሕዝብን በጎሳ ማንነቱ ለይቶ የክልል አጥር ገንብቶ እርስ በርስ የሚያባላ፣የሚያፈናቅል ፣በሽብር ለመኖር የሚሻ፣የአገር መሪነት አደራና ሃላፊነት የማይሰማው፣ሕገወጥና ዘራፊ፣ለነገው ትውልድና አገር እጣ ፈንታ የማይጨነቅ፣ደንታ ቢስ፣ለጥቂቶች ድሎትና መንደላቀቅን ለብዙሃኑ ችግር፣ስደትና ስቃይን ለሚዳርግ ስርዓት የቆመ።

በተቃዋሚ ስም የኢሕአዴግ ስውርና ገሃድ ደጋፊዎች

በተቃዋሚ ስም የሚነግዱ፣ፖለቲካን እንደሱቅ በደረጃ የቤተሰብ የንግድ ተቋም ያደረጉ፣የጎሳ ፖለቲካን የሚያራምዱ፣ሕዝብን በማፈናቀል፣በመግደል ፣በመዘረፍና ንብረት በማውደም የሚረኩ፣ወጣቱን ለጥፋት የሚቀሰቅሱ፣የሚያሰልፉ፣የህብረተሰብ ትስስርን የሚበጥሱ፣የጋራ ባህልና የእምነት ተቋማትን የሚያፈርሱ፣በእሳት የሚያጋዩ፣ከአንድነት ይልቅ ልዩነትን የሚያናፍሱ፣እንደ ቤንቶ ሞሶሊኒ ያሉ ፕሮፓጋንዲስቶችን የሚያመልኩ፣እንደሞሶሊኒ ፋሲ ዲ ኮምባቲሜንቶ ቆንጨራና ዱላ የተሸከሙ አረመኔ ጽንፈኞችን ያሰለፈ ቡድን እንደልቡ የሚፈነጭበት፣ሕግና ሰላም ያልሰፈነበት ስርዓትን ያሰፈኑ

እነዚህ ከዚህ በላይ የተዘረዘሩትን ጸባይት የሚያንጸባርቁና ወንጀል የሚፈጽሙ በቡድንም ሆነ በድርጅት ስም፣ በተቃዋሚም ሆነ በመንግሥት ስም የሚንቀሳቀሱት ሁሉ የፋሽዝምን ስነምግባራት በሚገባ የሚያስተናግዱ በመሆናቸው ቦታ ጊዜውና ስማቸው ቢለያይም የዚያው የቢኔቶ ሞሶሊኒ፣ የአዶልፍ ሂትለርና የሌሎቹም የፋሽዝም አስተሳሰብ አቀንቃኞች ናቸው። ስማቸውን እዩቀያየሩ የመጡትና ወደፊትም የሚመጡት የጎሳ ፖለቲካ አቀንቃኞች የዛው የጥፋት ጎራ፣ የፋሽስቶች ጥርቅም የሆነው የኢሕአዴግ የመንፈስ ልጆችና ሠራዊቶች ናቸው።

በአገራችን ላለፉት ዓመታት ጎልቶ የመጣው ቄሮ በመባል የሚታወቀው (ቀሮ ቢባል ይሻላል፣ ምክንያቱም ኃላ ቀርና ማስተዋል የጎደለው፣ መንጋ፣ የድንጋይ ዘመን ግልባጭ ትውልድ (recarniated of stone age generation) ስለሆነ) ዱላና ቆንጨራ የተሸከመው የጥፋት ሰራዊት እንደቢኔቶ ሞሶሊኒ ፋስና ዱላ ተሸክሞ በየመንገዱ ተሰማርቶ ሕዝብ ሲያሸብር እንደነበረው ፋሲ ዲ ኮምባቲሜንቶ ሠራዊት በአንድ ጁዋር ሙሃመድ በሚባል ጎሳንና ሃይማኖትን መሳሪያ አድርጎ በተነሳ፣ የፖለቲካ ፕሮግራምና ድርጅት በሌለው አሸባሪና ቅጥረኛ ግለሰብና አነግ በሚባል ጸረ ኢትዮጵያ ድርጅት የሚንቀሳቀስ አሸባሪ ሃይል ነው። ይህንን የጥፋት ሃይል ለመብት የሚታገል አድርጎ መቁጠር የመበታተኑን አደጋ በጸጋ መቀበል ማለት ነው። የጎሳነት ፋሽዝምን አሜን ብሎ መቀበል ማለት ነው። ጁዋር ሙሃመድም እንደ ሞሶሊኒ ሥልጣኑን በውድ ወይም በግድ እወስዳለሁ ብሎ ቋምጦ የተነሳ፣ በቁሮ (በቀሮ) የሚተማመን ግለሰብ ነው። ስለሆነም ለሰላምና ለአንድነቱ ቀናኢ የሆነው ዜጋ ሃይሉን አስተባብሮ ሊመክተውና ብሎም ሊያሰግደው ይገባል። በሥልጣን ላይ በአለው የጎሳኞች ቡድን ስርዓት ተማምኖ ሊዘናጋ አይገባውም። ብልህ ከአንድ ጊዜ በላይ አይታለልም ! ከስህተቱ ይማራል!

አገራችንን ከነዚህ አይነቶቹ የፋሽዝም መንኮራኩር ከሆኑት የጥፋት ሃይሎች ለማዳን ዋና መመሪያቸው የሆነውን ጎሳነትንና የጎሳን ፖለቲካ እንዲሁም በዛ ላይ የተቀረጸውን ስርዓት ማሰገድ ነው። ጎሳኞች የፈጠሩትን ክልል የተባለ የልዩነት ግምብ ማፍረስና ብሔር ብሔረሰብ የሚሉትን ጸረ ሰውነት፣ ጸረ ኢትዮጵያዊነት፣ ጸረ ዜግነት ስያሜ መጠየቅና አለመጠቀም ነው። ለመከራውና ለችግሩ፣ ለሰላሙ መጥፋትና ለመፈናቀሉ ብሎም ለአገር መበታተን ስጋት መነሻና መመሪያ የሆነውን ሕገ-ጎሳ አሰግዶ ኢትዮጵያዊ ሁሉ በአንድ አገር ዜግነት መብቱ ተከብሮለት በአንድነትና በሰላም እንደሰው ለመኖር የሚችልበትን ስርዓት ማስፈንና ለዚያም ከሁሉምና ከመንግሥትም በላይ የሆነ መተዳደሪያና መመሪያ ሕግ አርቅቆ በተግባር ላይ እንዲውል ማድረግ ነው።

ጎሳነት ፋሽዝም ነው!

አገራችንን ከፋሽዝም መዳፍ ፈልቅቀን እናውጣ፣ ሕዝባችንን ከእልቂት ማዕበል እናድን!!

አገሬ አዲስ